

“విరాటపీఠం” - “లోక కళ్యాణ పారాయణం”

(మాఘ కృష్ణ ద్వాదశీ)

239

(10.03.2021 బుధవారము)

॥ ఓం నమో వేంకటేశాయ ॥

గురుధ్యానమ్

ఆనందమానందకరం ప్రసన్నం జ్ఞానస్వరూపం నిజభావయుక్తమ్ ।
యోగీంద్రమీడ్యం భవరోగవైద్యం శ్రీమద్గురుం నిత్యమహం నమామి ॥

శ్రీనివాసధ్యానమ్

కృష్ణాపతిం కృష్ణగురుం కృష్ణామిత్రమభీష్టదమ్ ।
కృష్ణాత్మకం కృష్ణసఖం శ్రీనివాసం భజేఽనిశమ్ ॥

లక్ష్మీధ్యానమ్

విజ్ఞానవృద్ధిం హృదయే కురు శ్రీః సౌభాగ్యవృద్ధిం కురు మే గృహే శ్రీః ।
దయాసువృద్ధిం కురుతాం మయి శ్రీః సువర్ణవృద్ధిం కురు మే గృహే శ్రీః ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి చతుష్పృచ్ఛాశత్రమాధ్యాయా-న్తర్గతశ్లోకపారాయణం శ్రీశివసహస్రనామస్తోత్రపారాయణం చ ఆచార్యముఖేన కరిష్యామహే॥

శ్రీకృష్ణధ్యానమ్ - రుక్మిణీకేశిసంయుక్తం పీతాంబురసుశోభితమ్ ।
అవాప్తతులసీగన్ధం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు విష్ణుమాయేతి శబ్దితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వేదవ్యాసం స్వాత్మరూపం సత్యసన్ధం పరాయణమ్ ।
శాన్తం చిత్తేంద్రియక్రోధం సశిష్యం ప్రణమామ్యహమ్ ॥

శ్రీయోగోపాఖ్యానమ్

॥ విరాటపర్వణి చతుష్కణ్డశతమోఽధ్యాయః ॥

తస్మిన్ హతే భ్రాతరి సూతపుత్రో వైకర్తనో వీర్యమథాదదానః ।
ప్రగృహ్య దంతావివ నాగరాజో మహర్షభం వ్యాఘ్రు ఇవాభ్యధావత్ ॥
స పాణ్డవం ద్వాదశభిః పృషత్కైర్యైకర్తనః శీఘ్రమథో జఘాన ।
వివ్యాధ గాత్రేషు హయాంశ్చ సర్వాన్ విరాటపుత్రం చ కరే నిజఘ్నే ॥
తమాపతన్తం సహసా కిరీటీ వైకర్తనం వై తరసాభిపత్య ।
ప్రగృహ్య వేగం న్యపతజ్జవేన నాగం గరుత్మానివ చిత్రపక్షః ॥
తావుత్తమౌ సర్వధనుర్దరాణాం మహాబలౌ సర్వసపత్నసాహౌ ।
కర్ణస్య పార్థస్య నిశమ్య యుద్ధం దిదృక్షమాణాః కురవోఽభితస్తుః ॥
స పాణ్డవస్తూర్ణముదీర్ణకోపః కృతాగసం కర్ణముదీక్ష్య హర్షాత్ ।
క్షణేన సాశ్వం సరథం ససారథిమన్తర్థధే ఘోరశరౌఘవృష్ట్యా ॥
తతః సువిద్ధాః సరథాః సనాగా యోధా వినేదుర్భరతర్షభాణామ్ ।
అన్తర్లితా భీష్మముఖాః సహాశ్వాః కిరీటినా కీర్ణరథాః పృషత్కైః ॥
స చాపి తానర్జునబాహుముక్తాశ్చరాశ్చరౌఘైః ప్రతిహత్య వీరః ।
తస్థా మహాత్మా సధనుః సబాణః సవిస్ఫులిజ్గోఽగ్నిరివాశు కర్ణః ॥
తతస్త్వభూద్వై తలతాలశబ్దః సశఙ్ఖభేరిపణవప్రణాదః ।
ప్రక్ష్యేడితజ్యాతలనిస్వనం తం వైకర్తనం పూజయతాం కురూణామ్ ॥
ఉద్ధూతలాఙ్గులమహాపతాకధ్వజోత్తమాంసాకులభీషణాన్తమ్ ।
గాణ్డీవనిర్ద్రాదకృతప్రణాదం కిరీటినం ప్రేక్ష్య ననాద కర్ణః ॥
స చాపి వైకర్తనమర్దయిత్వా సాశ్వం ససూతం సరథం పృషత్కైః ।
తమావవర్ష ప్రసభం కిరీటీ పితామహం ద్రోణకృపా చ దృష్ట్వా ॥

స చాపి పార్థం బహుభిః పృషత్సైర్యైకర్తనో మేఘ ఇవాభ్యవర్షత్ ।
 తదైవ కర్ణం చ కిరీటమాలీ సశ్చాదయామాస శితైః పృషత్కైః ॥
 తయోః సుతీక్ష్ణాన్ సృజతోః శరౌఘాన్మహాశరౌఘాస్త్రవివర్ధనే రణే ।
 రథే విలగ్నావివ చన్ద్రసూర్యా ఘనాన్తరేణానుదదర్శ లోకః ॥
 అథాశుకారీ చతురో హయాంశ్చ వివ్యాధ కర్ణో నిశితైః కిరీటినః ।
 త్రిభిశ్చ యన్తారమమృష్యమాణో వివ్యాధ తూర్ణం త్రిభిరస్య కేతుమ్ ॥
 తతోఽభివిద్ధః సమరావమర్దీ ప్రబోధితః సింహ ఇవ ప్రసుప్తః ।
 గాణ్డీవధన్వా ఋషభః కురూణామజిహ్మగైః కర్ణమియాయ జిష్ణుః ॥
 శరాస్త్రవృష్ట్యా నిహతో మహాత్మా ప్రాదుశ్చకారాతిమనుష్యకర్మ ।
 ప్రాచ్ఛాదయత్ కర్ణరథం పృషత్సైర్లోకానిమాన్ సూర్య ఇవాంశుజాలైః ॥
 స హస్తినేవాభిహతో గజేన్ద్రః ప్రగృహ్య భల్లాన్నిశితాన్నిషజ్గాత్ ।
 ఆకర్ణపూర్ణం చ ధనుర్వికృష్య వివ్యాధ గాత్రేష్వధ సూతపుత్రమ్ ॥
 అథాస్య బాహూరుశిరోలలాటం గ్రీవాం వరాజ్గాని పరావమర్దీ ।
 శితైశ్చ బాణైర్యుధి నిర్భిభేద గాణ్డీవముక్తైరశనిప్రకాశైః ॥
 స పార్థముక్తైరిషుభిః ప్రణున్నో గజో గజేనేవ జితస్తరస్వీ ।
 విహాయ సజ్గామశిరః ప్రయాతో వైకర్తనః పాణ్డవబాణతప్తః ॥
 ॥ ఇతి శ్రీమన్మహాభారతే విరాటపర్వణి చతుష్పశ్చాశత్తమోఽధ్యాయః ॥

అథ శ్రీశివసహస్రనామస్తోత్రమ్

వ్యాసః సర్గః సుసంక్షేపో విస్తరః పర్యయో నరః ।
ఋతుః సంవత్సరో మాసః పక్షః సంఖ్యాసమాపనః ॥ 111 ॥

కలాః కాష్ఠా అవా మాత్రా ముహూర్తాహః క్షపాః క్షణాః ।
విశ్వక్షేత్రం ప్రజాబీజం లింగమాద్యస్తు నిర్గమః ॥ 112 ॥

సదసద్వ్యక్తమవ్యక్తం పితా మాతా పితామహాః ।
స్వర్గద్వారం ప్రజాద్వారం మోక్షద్వారం త్రివిష్టపమ్ ॥ 113 ॥

నిర్వాణం హ్లాదనశ్చైవ బ్రహ్మలోకః పరాగతిః ।
దేవాసురవినిర్మాతా దేవాసురపరాయణః ॥ 114 ॥

దేవాసురగురుర్దేవో దేవాసురనమస్కృతః ।
దేవాసురమహామాత్రో దేవాసురగణాశ్రయః ॥ 115 ॥

దేవాసురగణాధ్యక్షో దేవాసురగణాగ్రణీః ।
దేవతిదేవో దేవర్షిర్దేవాసురవరప్రదః ॥ 116 ॥

దేవాసురేశ్వరో విశ్వో దేవాసురమహేశ్వరః ।
సర్వదేవమయోఽచింత్యో దేవతాత్మాఽఽ త్మసంభవః ॥ 117 ॥

ఉద్భిత్తివిక్రమో వైద్యో విరజో నీరజోఽమరః ।
ఈడ్యో హస్తీశ్వరో వ్యాఘ్రో దేవసింహో నరర్షభః ॥ 118 ॥

విబుధోఽగ్రవరః సూక్ష్మః సర్వదేవస్తపోమయః ।
సుయుక్తః శోభనో వజ్రీ ప్రాసానాం ప్రభవోఽవ్యయః ॥ 119 ॥

గుహః కాంతో నిజః సర్గః పవిత్రం సర్వపావనః ।
శృగ్గీ శృగ్గప్రియో బభ్రూ రాజరాజో నిరామయః ॥ 120 ॥

అభిరామః సురగణో విరామః సర్వసాధనః ।
లలాటాక్షో విశ్వదేవో హరిణో బ్రహ్మవర్చసః ॥ 121 ॥



స్థావరాణాంపత్తిశ్చైవ నియమేంద్రియవర్ధనః ।



సిద్ధార్థః సిద్ధభూతార్థోఽచింత్యః సత్యవ్రతః శుచిః ॥ 122 ॥

వ్రతాధిపః పరం బ్రహ్మ భక్తానాం పరమాగతిః ।

విముక్తో ముక్తతేజాశ్చ శ్రీమాన్ శ్రీవర్ధనో జగత్ ॥ 123 ॥

॥ ఇతి శ్రీమన్మహాభారతే అనుశాసనపర్వణి శ్రీశివసహస్రనామస్తోత్రం
సమ్పూర్ణమ్ ॥

గోవిందనామసంకీర్తనమ్

అథ నవగ్రహావ్రాథానా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమావ్రాథానా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమవ్రాథానా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

